

# KUNSI L LOKALI KIRKOP



Il-Minuti ta' l-erbatax (14) –il laqgħa tas-sitt leġislatura tal-Kunsill Lokali Kirkop li saret nhar it-Tlieta 16 ta' Ġunju, 2009 fil-ħamsa u nofs ta' wara nofs in-nhar (5.30pm) fl-uffiċċju amministrattiv tal-Kunsill.

*Preżenti għall-Laqgħa:* Mario Salerno Sindku  
Joe Carbone Viċi Sindku  
Stephen Mizzi Kunsillier  
Ranier Busuttil Segretarju Eżekuttiv

*Skuzata:* Nadia Zammit Kunsillier

S-Sindku ppresedja l-laqgħa.

## 1. Qari u Konsiderazzjonijiet tal-Minuti

1.1. Il-Minuti tat-tlettax -il laqgħa tqassmu u nqraw mil-kunsilliera.

## 2. Approvazzjoni tal-Minuti

2.1. Approvazzjoni ġiet ipproponuta minn Mario Salerno u ssekondata mil-Kunsillier, Stephen Mizzi.

## 3. Punti Mqajjma mill-Minuti

3.1. Ma kienx hemm punti mqajjma mil-minuti ta' qabel.

## 4. Stqarrija tas-Sindku Mario Salerno

4.1. Is-Sindku beda jaqra l-istqarrija tiegħu u qal li il-hidma fuq il- bini tal-kunsill il- ġdid qed tqarrab it-tmiem. Baqa' l-opramorta u xi teftifiet li qallu l-perit biex iwettaq. Is-Sindku qal li talab lil Perit Dieter Falzon , li meta l-kuntrattur Brian Theuma jispicca x-xogħol, hu jiġi biex jiċċertifika t-tmiem tal- hidma u d-data ta' meta jkun spiċċa. Meta l-Perit jiċċertifika x-xogħol, nitkellmu ma' l-Avukat Anthony Galea biex naraw il-linji ta' gwidi li nridu nużaw fuq il-ħlasijiet minħabba l-fatt li l-kuntrattur kien marbut, bi ftehim, li jlesti x-xogħol sa l-24 ta' Diċembru u għalhekk ikollu jhallas il-multa kif mifthema wkoll ta' €50 kuljum.

Is-Sindku qal li rigward kif se jkun fornut bl-ghamara u l-aperturi hu tkellem mal-kunsilliera kollha u mal-ħaddiema tal-kunsill sabiex insibu l-aħjar mezz ta' kif jitkompla x-xogħol jitlesti fiż-żmien stipulat. Salerno qal ukoll li Stephen Mizzi issuggerixxa li ngibu designer biex jagħti stampa aħjar ta' kif se mmexxu fil-ġejjieni. Il-Viċi – Sindku iltaqa' wkoll ma' l- Inġinier Louis Borg fuq il-post u flimkien iddiskutew kif se jagħddu l-pajpijiet ta' l-elettriku u ta' l-ilma. Salerno kompla u qal li billi se jkunu installati l-pannelli fotovoltajiċi fuq il-bejt, liema somma ser tkun issussidjata bin-nofs mill-Ġvern –entrali, kif ukoll wasal iż-żmien li l-istaff tal-kunsill jahdem fuq it-tender document, mhux biss fuq is-sejħa għall-pannelli fotovoltajiċi imma wkoll għal materjal ieħor li ser jintuża' għall-post.

Kunsill Lokali Kirkop – Triq il-Barrieri, Kirkop

Sindku: Sur Mario Salerno

Viċi Sindku : Sur Joseph Carbone

Kunsilliera : Sur Stephen Mizzi, Sinjorina Nadia Zammit, Sinjura Mary Rose Roberts

Tel: 21680099

Fax: 21683777

email: kirkop.lc@gov.mt

4.2. Is-Sindku stqarr li hu ferm importanti li nżommu saqajna ma' l-art fejn tidhol in-nefqa fuq proġetti li lkoll kemm ahna għandna għal qalbna. Hu semma l-applikazzjonijiet li l-kunsill issottometta taht il-mizuri 313 u 323 tal-programme EARFD fejn il-kunsill qed jipprova jgħib fondi mill- EU sabiex inwettqu l-proġetti fuq l-Imtala, il-Katakombi, ix-xelters u t-tisbieh ta' Pjazza l-ernieq. Għal dawn il-proġetti l-kunsill warrab is-somma ta' €160,000 biex jagħmel tajjeb għal parti mis-somma globali li jkollu jgħid jekk il-proposti għall-proġetti jigu milqugħa. Tajjeb ukoll li wiehed jagħmel referenza għat-talba li għamel il-kunsill lil ADT sabiex tleddax il-triq isiru bit-tarmak. Is-Sindku qal li hemm xogħol ta' prijorita li jrid isir qabel jibda' x-xogħol ta' rikostruzzjoni fuq Triq Valletta taż-Żurrieq. F' din it-triq hemm ukoll bżonn li jgħaddi d-drenagg mil-gdid li ta' kull sena qed iħalli diżastru fi Triq Valletta u fi Triq ir-Ramlja ta' ǵal Kirkop. Il-Perit Anthony Bezzina wettaq xogħol kbir fi żmien qasir biex stajna inkunu fil-hin għat-talbiet tagħna. Bħala spiza biex jithallas il-kuntrattur, il-kunsill irid iwarab is-somma ta' €40,000 bħala parti mit-tkomplija tal-hlas irrispettivament mill-hlasijiet ta' xi multa tal-kuntrattur. Salerno qal li żgur li bid-dewmien li dam il-kuntrattur, il-kunsill se jkollu jidhol għall-spejjeż aktar, ibda' minn hlas tal-Perit li l-kuntratt tiegħu mal-kunsill għalaq u dan il-Perit afferma li jithallas wara li skada t-terminu ta' tlett snin bir-rata tal-gvern, kif wkoll hlasijiet żejda oħra għax il-materjal għola. Is-Segretarju Eżekuttiv irid iwarab bejn wiehed u ieħor xi €12,000 kull xahar għal pagi ta' l-impjegati u tal-kuntratti tas-servizzi. Għalhekk irridu nwarbu mid-dhul ta' l-allokkazzjoni xi €36,000 kull tlett xhur għal dan il-ghan.

4.3. Is-Sindku ried jgħbed l-attenzjoni wkoll lejn il-kunsill fuq kemm l-indafa fil-lokalita, kif ukoll qed jinżammu l-arbuxelli u l-pjanti fir-rahall. Għalkemm ir-rahall qed jithammeġ aktar, billi l-konsum tal-flieksen tal-plastik spara l-fuq matul l-aħħar sena, xorta waħda l-kunsill irid jissikka aktar fuq l-imghallem tal-kenniesa s-Sur Mario Farrugia sabiex flimkien naraw kif inżommu s-servizzi b'mod aċċettabli. Is-Segretarju Eżekuttiv Ranier Busuttil tkellem mas-Sur Paul ħini biex titnaddaf Triq l-Imdina li kienet mimlija bil-haxix u bil-hmieġ. Din it-triq għandha bżonn ukoll patching tajjeb u dan irid isir mill-haddiema tal-kunsill. Is-Sindku qal ukoll li kien hemm talba għal xi lampa tad-dawl ġdida fl-istess triq, imma jidher li hemm problemi loġistiki minhabba li m'hemmx linji tad-dawl mghoddijin. Is-Sindku qal li rigward il-manteniment tal-flora, rega' dahal għax-xogħol l-imghallem is-Sur Charles Attard li għamel xi żmien indispost u fin-nuqqas tiegħu, ix-xogħol mar lura hafna. Is-Sindku qal li issa jispera li dak li ntilef, jintrebah lura b'nies li ntalbu li jkunu tal-post. Il-kunsill kien għamilha ċara li jrid persuna tal-post u ma jridx li jingiebu sitta ġardinara li jahbtu f'xulxin u li jkunu ta' xkiel għal xulxin. Inghataw istruzzjonijiet preċiżi lil ELC biex kull sigra "Alien" titbiddel ma' sigra indigina u li tkun ambjentata sew fl-inħawi.

4.4. Is-Sindku qal li twaħhlu dawk il-lampi fi Sqaq ir-Ramlja u r-rahħala li għandom il-mogħoż u n-nghaġ fiz-żona huma kuntenti hafna bihom. Salerno kompli u qal li bis-saħħa tad-dawl, dawk li kienu jabbużaw fis-satra tad-dlam inqatgħu minn hemm u żgur marru jfittxu x'imkien ieħor!!

4.5. Is-Sindku fakkar lil shabu nhar il-Ġimgħa 19 ta' Ġunju fit-tmienja u nofs ta' filghodu, ser ikun hemm is-seminar fuq id-droga. Dan is-seminar se jkollu speakers u esperti f' dan il-qasam , u hemm xi ġenituri li jbukkjaw il-postijiet. Ikun tajjeb li Ms Antonia tiehu hsieb bħalma dejjem hasbet sew fl-organizzazzjoni tas-seminar. Tajjeb li wiehed isemmi wkoll ir-rwol kbir li jagħti l-istaff f' dawn l-attivitatiet , bħalma wettqu b' dedikazzjoni kbira f' Jum Hal Kirkop li sar fid-29 ta' Mejju,09. Kien jum li sehhet id-devoluzzjoni tal-librerija fejn il-kunsill investa bil-kbir biex jkun registrat qabza kbira fil-hajja ta' kuljum fid-dinja tal- qari tal- kotba u f' aktar uzu tal-librerija lokali.

4.6. Is-sindku jixtieq jirringrazzja b' mod uffiċjali lis-Segretarju Parlamentari l-Onor. Chris Said, l-Onor. Evarist Bartolo u l-Onor. Stefan Buontempo tal-presenza tagħhom u tas-sapport kbir li taw lil lokalita' fid-disgħa u ghoxrin ta' Mejju,09.

4.7. Mario Salerno s-Sindku semma wkoll l-interess kbir li wera l-Onor. Mario Galea li hu s-Segretarju Parlamentari ta' l-anzjani fil-proġett tax-xelter għall-anzjani. Is-Sindku xtaq jirringrazzja lil Onor. Galea ta' l-appoġġ kbir li qed jagħti lil kunsill lokali sabiex jitwettaq Xelter /-entru Miftuh

għall-anzjani. Is-Sindku jixtieq jsib xi sponsors u xi benefatturi biex jagħtu l-kontribut tagħhom sabiex din il-holma ssir realta'. L-għan tal-kunsill hu li tinstab soluzzjoni ta' kif jinstabu l-mezzi finanzjarji biex tinbena din il-binja u kif ukoll jista' jitmexxa dan iċ-ċentru b' mod sostenibbli.

4.8. Is-Sindku qal ukoll li bħalma jsir f' hafna lokalitajiet oħra, hu importanti li nsibu attivita' agrarja li hi marbuta ma' l-Kirkop. Salerno qal li hu stat ta' fatt li l-Koppin huma magħrufa għall-produzzjoni ta' l-irkotta. Is-Sindku kompla u qal li, għalkemm għad baqa' vera ftit, li toghdhom fuq subajk, il-Kunsill għandu jerga' jgħin biex titqajjem din id-drawwa tal-produzzjoni ta' l-irkotta fid-djar tagħna. Fiċ-ċirkustanzi preżenti hu vitali li minn issa naħsbu biex intellgħu l-festa ta' l-irkotta li tiġbor fiha fiera u kompetizzjoni ta' l-aktar nagħaġ li jahilbu, stalls li jbiegħu ikel bl-irkotta bħal ravjul, pastizzi, torti etc. Hawn noholqu opportunita' lil dawk il-Koppin li jridu jipproduċu u li jridu jbiegħu. Jistgħu l-għaqdiet tal-baned u tal-lokalita joħorġu s-sigġijiet u l-bankijiet biex joħolqu wkoll atmosfera kummerċjali ta' prodotti li ġejjen mill-irkotta. Mario Salerno jahseb li din tkun attivita' li tkun sostenuta minnha nnifisha u mingħajr ma tkun ta' piż għall-kunsill lokali.

4.9. Is-Sindku stqarr li din il-ġimgha iffirmajna l-kuntratt mad-dipartiment ta' l-artijiet fuq id-devoluzzjoni tal-latrina. Irnexxielna nilhqu ftehim ma' l-Onor. Jason Azzopardi li hu responsabbli mill-qasam ta' l-artijiet, u hu għamlilna appuntament mad-Direttur Paul Miruzzi sabiex inkunu nistgħu napplikaw ukoll għall-devoluzzjoni ta' art mitluqa ġewwa Triq San Petru. Waqt li s-Segretarju se jiehu hsieb mas-Sur Charles Chircop sabiex jibda' x-xogħol fuq il-bini tal-latrina, is-Sindku ser jiehu hsieb ukoll biex meta tingħata l-art fi Triq San Petru bħala devoluzzjoni lill-kunsill, jtnaddaf il-hmieġ u l-materjal ta' kostruzzjoni minn hemm u naħsbu kif intwettqu post ideali għal-babies u għal tfal ta' eta żgħira.

4.10. Is-Sindku ppropona li għas-sajf li ġej inkomplu bhas snin li għaddew nagħmlu il-korsijiet li jgħoddu lir-residenti fil-lokalita. L-istaff ha hsieb li jorganizza ma' l-għalliema u mal-kunsilliera time-table ta' kif se jitmexxew il-korsijiet li jvaraw minn: computer courses, elementary and basic academic subjects, painting , keep fit exercises, cross-stich u oħrajn.

4.11. Tajjeb li niringrazzja lis-Segretarju Ezekuttiv li b' għaqal kbir wettaq u għadu jahdem fuq it-tendering tal-proġett "Closer opportunities to homes" fejn hu immirrat lejn in-nisa tad-djar , għall-pesuni li tilfu l-impjieg tagħhom, u lejn persuni vulnerabbli. Dan hu proġett li jkun varat għal aħħar tas-sena. Kors li hu b'xejn u li jingħata ċertifikat fl-ECDL u City & Guilds. Is-Sindku fakkar lil shabu li l-Kirkop hu l-proġett leader ta' dan il-proġett ESF u li bħala partners għandna lil Kunsilli ta' Birkirkara, San Gwann, Marsaskala, Naxxar, Zurrieq.

4.12. Is-Sindku kompla u qal li proġett ieħor li qegħdin niehdu sehem bil-kbir hu fil-Gal Xlokk. l-Kirkop hu wiehed mill-Kunsilli lokali li qed jipparteċipa sabiex nixprunaw aktar proġetti agrarji fir-reġjun tas-sud. Il-Kunsillier Rose Roberts qed tagħti sehem qawwi f'dan il-proġett.

4.13. Is-Sindku fakkar lil shabu li f' Awissu li ġej , se jkollna ġemgha ta' ż-żgħażaġh barranin li ġejjen minn pajjizi oħra u l-Kunsillier Nadia Zammit se tkun qed tiehu hsieb dan il-proġett iffinanzjat mill-Unjoni Ewropea.

4.14. Is-Sindku informa lil shabu li dan l-aħħar kellna l-aħbar hażina fejn smajna li s-Sur Dennis Vassallo, l-Authorised Officer tat-Tribunal taż-żurrieq wegġa' u qiegħed l-isptar. Bħala l-persuna li tmexxi s-sistema ta' l- LES , ġie deċiż li l-kunsilli lokali kollha li nużaw dan it-tribunal niltaqgħu biex naraw kif se titkompla s-sistema. Sakemm s-sitwazzjoni terġa' tiġi għan-normal, il-kunsilli lokali kollha inkluz tagħna, jkunu qed joħorġu l-flejjes biex iżommu s-sistema tal-wardens, mingħajr ma nkunu nistgħu niehdu xi flus lura. Is-Sindku ippropona li, sakemm jiġi kollox għan normal, il-Kunsill Lokali l-Kirkop iżomm il-flus li jiedhlu miċ-ċittazjonijiet għaliex inkella nistgħu naqgħu mingħajr cash flow u li huma tant important biex inkomplu nlaħhqu ma' l-ispejjeż ta' kuljum.

4.15. Is-Sindku qal li meta nqisu kollox u nevalwa s-sitwazzjoni finanzjarja tal-kunsill lokali, insibu li għandna flus biżżejjed biex inhallu għal proġetti li kienu pplanati. Għal proġetti li jidhru li waqqgħu mis-sema, bħal dak tax-xelter għall-anzjani u xi oħrajn irridu niżguraw li b'mod sostenibbli inhallu mingħajr ma jkollna nisselfu xi fondi mill-bank. Imma s-Sindku jistqarr li hu mehtieg li nkunu dixxiplinati fin-nefqa. Irridu naghmlu l-projections għal kull proġett, waqt li l-Segretarju Ezekuttiv hu iggwiddat biex iżomm mal-money schedule, jew aħjar, irid jara' li flus ivvutati għal proġetti li huma committed, ma jintmessux, waqt li għal xi proġetti oħra, irid jara' kif jingiebu l-fondi, sew jekk hux minn għand il-privat permess ta' sponsors inkella mingħand il-Gvern ċentrali, u dan jghodd għal kull tip ta' nefqa. Is-Sindku jsaqsi jekk hawn xi kunsillier li jrid jagħti fehemtu fuq hekk, jista' jgħidu jew inkella jikteb xi forma ta' alternativa ta' fund raising għall-proġetti.

4.16. Is-Sindku qal li illum kellna seduta mas-Sur Oliver Farrugia mill-MTA li hu interessat hafna fuq il-festa ta' l-irkotta u li ser itina kull appogg biex din l-idea issir realta.

4.17. Is-Sindku informa lil shabu li illum irċevejna ittra mingħand il-kumitat iffirmata mis-sur Abela, fejn qed jinforma lil Kunsill tagħna li l-applikazzjoni tagħna biex jagħtuna xi flus għal proġett soċjali mill-Lottery Common Good Cause Funds ma gietx aċċettata. Għalhekk irridu nkissru rasna aktar biex nwettqu dawn il-proġetti soċjali.

4.18. Rigward il-proġett tal-EU li jirrigwardja is-sostenibiltà tal-lokalitajiet, is-Sindku qal li l-kunsill tagħna kien nieda proġett tajjeb hafna sabiex jgħin lit-tfal biex jikbru kemm fil-qasam akkademiku kif ukoll biex jikbru fizikament u jieklu wkoll xi ikla tajba u dan il-proġett qed jiġi mmirat li jinvolvi l-aktar ghoxrin tifel/ tifla foqra fir-rahal. Il-proġett hu Familjahort!

4.19. Minn dak li hareġ fir-riforma tal-kunsill lokali, jidher li l-kunsilliera għandhom tlett snin oħra ta' hidma. Is-sindku jappella lil kulhadd biex inkomplu nahdmu bħala team wiehed, inziedu l-intensità kemm fl-isfond u kemm fil-firxa ta' kull qasam li jaqa' taht ir-responsibilità ta' kull wiehed u wahda mill-kunsillieri.

## **5.1. Stqarrija tal-Viċi Sindku Joe Carbone**

5.1.1. Is-Sur Carbone qal li jaqbel li nqabbdu designer imma m'hemmx għalfejn nonfqu hafna flus. Is-Sur Carbone irrefera għal kwotazzjoni li għab il-Kunsillier Mizzi. Is-Sur Mizzi qallu li dak m'huwix interior designer imma designer u li ikun jista jagħmel kollox 3D u narawh bil-kompjuter. F'każ li ma joġobnix xi haġa kemm ninfurmawh u jbidlilna mingħajr hla.

Jaġa li jrid jenfasizza fuqha wkoll is-Sur Carbone kienet li l-irhis huwa għali u għal kunsill il-gdid tajjeb li noqodu attenti ma nixtrux materjal ta' klassi inferjuri biex imbghad ikollna konsegwenzi għar. Rose qalet li il-madum ta' l-art minn Ghawdex huwa irhas u tajjeb li ingibu kwotazzjoni u sample tiegħu.

5.1.2. Is-Sur Carbone qal li għandna bżonn li ssir l-indafa fil-pjazza għaliex mimlija mbarazz. Hu kompli u qal li vera kien ir rih imma għandna niehdu hsiebha. Is-Sur Mizzi qal li tkellem ma' Mario Farrugia u l-gimgha d diehla gejjin b'guy u ha jduraw dawra ir-rahal. Is-Sindku qal ukoll li hemm nuqqas ta' kenniesa għaliex wiehed telgħa l-Ingilterra jagħmel operazzjoni f'għajnejh u l-iehor qieghed l-Ingilterra wkoll għaliex il-mara tiegħu qieghda tagħmel operazzjoni serja. Għalhekk bħalissa qegħdin nahdmu b'kennies wiehed biss. Joe qal huwa mhux qed jirreferi għall-weraq għax dawh huma affarijiet normali.

Fuq dan ir-rigward Rose Roberts issuggeriet li nohorgu avvizi anke bil-kappillan sabiex inqajmu awareness. Stephen qal li mhux bil-kappillan imma naghmluh aħna. Is-Sindku qal li

hawn hafna jġu jaqgħu u jqu mil-indafa u jħammġu bl-addoċċ. Stephen issuggerixxa li inqabbdu green wardens aħna part time. Kulhadd qabel ma din il-proposta.

Rose qalet fuq il-ħmieġ tal klieb. U tajjeb li nagħmlu tabelli oħrajn tal-ħmieġ tal-klieb quddiem l-iskola. Inqabbdu *green warden* siegħa kuljum randomly bhala hin. Ghaddiet mozzjoni li nqabbdu *green warden* nemcon.

5.1.3. Is-Sur Carbone staqsa fuq il-bankina ta' Triq Safi u issuggerixxa biex inkellmu lil ADT sabiex ssir mil-aktar fis qabel isir xi inċident. Mario qal li tkellimna ma' Edric Micallef imma ma taniex widen. Stephen issuggerixxa li nagħmluha aħna pero Mario qal li dik hija triq distributorja allura ahjar inhalluha f' idejn l-ADT ghaliex jekk ma ssirx konformi mar-regoli ta' l-ADT u jsir xi inċident niġu f'ħafna inkwiet. Carbone qal li hemm irid isir xi haġa imma! Hu issuggerixxa biex inkellmu lil Perit David Vassallo u nibgħatu ittra lil Edric.

5.1.4. Il-Viċi Sindku staqsa fuq kif bqajna fuq il-bandli kif ser nirrangawhom u s-Sur Mizzi qallu li għandna l-kwotazzjonijiet lesti kemm nivvutaw €25,000u jsiru.

5.1.5. Is-Sur Carbone għamel kumment li qed napplikaw għal ħafna proġetti u s' issa għadna ma ħadna xejn lura. Is-Sindku qallu li s'issa ħadna kemm ta' l-ESF u tal-Photovoltaic u li tajjeb li jkollok direzzjoni u tkun taf fejn trid tasal.

5.1.6. Il-Viċi Sindku qal li kellna laqgħa fuq il-binja tal-Kunsill il-ġdid ma' l-Inġinier Louis Borg sabiex nitkellmu fuq l-elettriku u kif ser nibdew. Carbone tkellem fuq il-bżonnijiet għal binja tal-Kunsill. Ġie maqbul li ngibu stima minn għand designer u jekk ma joġobniex nistgħu inbiddluha u nirrangawha skond kif toġob lilna. Il-Kunsill qabel unanimament li inqabbdu designer u jagħmlulna pjantja 3D ta kif ser jigi.

## **5.2. Stqarrija tal-Kunsillier Rose Roberts**

5.2.1. Is-Sinjura Roberts qalet li il-keep fit biddilna l-ġranet u qegħdin isiru darbtejn fil-Gimgha. Rose qalet ukoll li kellmu lis-Sinjura Nancy Sacco sabiex tibda tiegħu ħsieb il-klassijiet hi u biex jibdew iħallsu lilha direttament u ma jibqax jiġi involut il-Kunsill.

5.2.2. Rose qalet ukoll sabiex nagħmlu lista tal-korsijiet li ser ikollna dan is-Sajf u nibgħatuha l-iskola u nindirizzawa lil Assistant Kap Lina Ellul.

5.2.3. Is-Sinjura Roberts qalet li tajjeb li nkellmu lil Silvia Brincat li ser tagħmel il-kors tal-Privat u nibgħatula ittra uffiċċjali

## **5.3. Stqarrija tal-Kunsillier Stephen Mizzi**

5.3.1. Is-Sur Mizzi qal li rigward il-keep fit is-Segretarju kellu jippreżenta rendikont ta' kif qed tithallas Rita Sammut u kemm qegħdin naqalghu u kemm qegħdin nohorgu. Is-Segretraju qallu li huwa naqas iġib ir-rendikont pero lest li jipprinjah dak il-hin spess. Kulhadd qabel li dan ir-rendikont jingieb fil-laqgħa li jmiss. Is-Sur Mizzi qal li irid jara r-rendikont u nitkellmu fuqha ghaliex fi żmien meta ipproponiha hu kulhadd qabel li dan il-kors ikun *self sustainable*.

## **7. Awtorizzazzjoni tal-Pagamenti**

Il-pagamenti għaddew kollha.

Proponuti minn Mario Salerno s-Sekondat minn Stephen Mizzi

Il-}las tal-Perit Anthony Bezzina gie miftiehem li jithallsu €5,000 mis-somma total ta' €27,533.

## **8. Affarijiet ohra**

8.1. Ma kienx hemm affarijiet oħra.

## **9. Konkluzjoni**

Il-laqgħa intemmet fit-7.30pm.

**Mario Salerno**  
**Sindku**

**Ranier Busuttil**  
**Segretarju Eżekuttiv**